



Yunanıstan polisi Latın Amerikasından kokain gə tirə n narkokartelin 16 üzvünü hə bs edib, 146,5 kq narkotik götürölüb.

Bundan başqa, saxlanan şəxslərdən 352 min nağd avro, bank hesabından isə 500 min avro müsadirə edilib.

“Qar uşqunu” əməliyyatı eyni vaxtda ölkənin bütün ərazisində aparılıb. Əməliyyatda 100-dək polis, iqtisadi cinayətkarlığa qarşı mübarizə xidmətinin 10 əməkdaşı, kinoloqlar öyrədilmiş itlərlə iştirak ediblər.

Əməliyyata ABŞ-ın Narkotiklərlə Mübarizə Agentliyi (DEA) dəstək verib.

Həbs olunanlar arasında Gürcüstan əsilli yunan da olub. O, cinayətkar şəbəkənin rəhbərlərindən biridir. Gürcüstanda narkotik alveri və ölümə sui-qəsd cinayətləri törətdiyinə görə həmin şəxs barəsində “İnterpol” tərəfindən “qırmızı xətlə” axtarış elan edilib. O, Azərbaycanda da aldatma və dələduzluq əməlləri törətməkdə ittiham olunur.

Təşkilatın daha iki rəhbəri də həbs edilib. Onlardan biri Albaniyadan olan emiqrant, 33 yaşlı yunan, digəri isə 42 yaşlı İspaniya vətəndaşıdır. Saxlanılanlar arasında Venesuela və Ukraynanın 1, Albaniyanın 4 vətəndaşı da var.

Araşdırmalara 2012-ci ilin noyabrında başlanılıb, Latin Amerikası ölkələrindən (Kolumbiya, Ekvador və Venesuela) Yunanıstana böyük partiyalarla kokain gətirən bir neçə cinayətkar şəbəkə aşkarlanıb.

Maliyyə qurumlarında şübhə yaratmamaq üçün narkotik satışından əldə olunan vəsait xeyli sayda insanın vasitəsilə az-az olmaqla, müxtəlif hesablara köçürülüb.

Polis bildirib ki, oktyabrın 24-də Salonikidə banan yüklənmiş konteynerdə 119 kq həcmində 108 bağlama aşkarlanıb.